



धर्मप्रांतीय उपासना आयोग, वसई

येशूच्या शरीर आणि रक्ताचा सोहळा सांयप्रार्थना

महत्वाची सूचना : सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : पवित्र कथ्यनियन गीत

प्रतिगीत १: ख्रिस्त प्रभू युगानुयुगाचा याजक आहे. मलकीसदेकाप्रमाणे त्याने भाकर आणि द्राक्षारस ह्यांचे अर्पण केले .

स्तोत्र ११० : १ - ५, ७

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत
तू माझ्या उजवीकडे वैस .

परमेश्वर तुझे वलवेत्र सियोनेतून पुढे नेईल;
तो म्हणतो, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तरुण
तुला पहाटेच्या दहिवरासारखे आहेत .

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील;
मागाने चालत असता तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: ख्रिस्त प्रभू युगानुयुगाचा याजक आहे . मलकीसदेकाप्रमाणे त्याने भाकर आणि द्राक्षारस ह्यांचे अर्पण केले .

प्रतिगीत २: मी तारणाचा प्याला हाती घेईन आणि आभाराचा यज्ञ अर्पण करीन .

स्तोत्र ११६: १० - १९

मी फार पीडित आहे, असे मी म्हणतो;
तरी देवावर माझी श्रद्धा आहे .
मी अधीरपणे म्हणालो की, सर्व माणसे लबाड आहेत .

परमेश्वराने माझ्यावर केलेल्या सर्व उपकाराबद्दल
मी त्याचा कसा उत्तराई होऊ?
मी तारणाचा प्याला हाती घेऊन
परमेश्वराच्या नावाचा धावा करीन .

परमेश्वराला केलेले नवस
मी त्याच्या सर्व लोकांसमक्ष फेडीन .
परमेश्वराच्या दृष्टीने त्याच्या भक्तांचे मरण अमोल आहे .

हे परमेश्वर, मी खरोग्वर तुझ्या दास आहे;
मी तुझ्या दास, तुझ्या दासीचा पुत्र आहे;
तू माझी बंधने सोडिली आहेत .

मी तुला उपकारस्तुतीचा यज्ञ करीन,
परमेश्वराच्या नावाचा धावा करीन .

घरमेश्वराला केलेले नवस
मी त्याच्या सर्व लोकांसमक्ष फेडीन .
परमेश्वराच्या घराच्या अंगणात,
हे येस्तश्चलेमा, तुळ्यामध्ये ते फेडीन .
परमेश्वराचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत २ : मी तारणाचा प्याला हाती घेईन आणि आभाराचा यज्ञ अर्पण करीन .

प्रतिगीत ३ : हे प्रभो, तू मार्ग आहेस, तू सत्य आहेस . तू जगाचे जीवन आहेस .

प्रकटी . १९ : १, २, ५ - ७

‘आल्लेलुया’, तारण, गौरव व सामर्थ्य ही आमच्या देवाची आहेत; (**प्र. आल्लेलुया**)

कारण ‘त्याचे न्याय निर्बंध सत्याचे’ व ‘नीतीचे’ आहेत. **प्र. आल्लेलुया (आल्लेलुया)**.

आल्लेलुया, अहो आमच्या देवाची भीती बाळगणाच्या सर्व लहानथोर दासांनो
त्याचे स्तवन करा, (**प्र. आल्लेलुया**)

‘आल्लेलुया’, कारण सर्वसमर्थ आमचा ‘प्रभू’ देव ह्याने राज्य हाती घेतले आहे. (**प्र. आल्लेलुया**)

आपण आनंद व उल्हास करू व त्याचे गौरव करू; **प्र. आल्लेलुया (आल्लेलुया)**.

आल्लेलुया, कारण कोकराचे लग्न निघाले आहे,
आणि त्याच्या नवरीने स्वतःला सजविले आहे. **प्र. आल्लेलुया (आल्लेलुया)**.

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३ : हे प्रभो, तू मार्ग आहेस, तू सत्य आहेस . तू जगाचे जीवन आहेस .

कारण जे मला प्रभूपासून मिळाले तेच मी तुम्हाला सांगितले आहे की, ज्या रात्री प्रभू येशूला धरून देण्यात आले त्या रात्री त्याने भाकर घेतली; आभार मानून ती मोडली, आणि म्हटले, हे माझे शरीर आहे, हे तुमच्यासाठी आहे. माझ्या स्मरणार्थ हे करा. मग भोजन झाल्यावर त्याने प्याला घेऊन तसेच केले आणि म्हटले, हा प्याला माझ्या रक्ताने झालेला नवीन करार आहे; जितक्यांदा तुम्ही हा पिता तितक्यांदा माझ्या स्मरणार्थ हे करा.

लघु प्रतिसाद

प्रतिसादः : त्याने त्यांना स्वर्गातून भाकर खायला दिली, आल्लेलुया, आल्लेलुया.

प्रतिसादः : त्याने त्यांना स्वर्गातून भाकर खायला दिली, आल्लेलुया, आल्लेलुया.

चरणः : देवदूतांची भाकर माणसांनी खाली.

प्रतिसादः : त्याने त्यांना स्वर्गातून भाकर खायला दिली, आल्लेलुया, आल्लेलुया.

त्रैक्य सुतीः : पिता, पुत्र आणि पवित्र आत्मा ह्यांचा गौरव असो.

प्रतिसादः : त्याने त्यांना स्वर्गातून भाकर खायला दिली, आल्लेलुया, आल्लेलुया.

मरियेच्या स्तोत्राचे प्रतिर्गीत : हा उत्सव किती पवित्र आहे! कारण त्यामध्ये ग्रिस्त आपले अन्न बनलेला आहे; त्यात त्याच्या दुःखसहनाचे स्मरण करण्यात आलेले आहे, आपली हृदये कृपेने भरून गेलेली आहेत आणि भावी वैभवाचे आपल्याला अभिवचन मिळालेले आहे.

मरियेचे स्तोत्रः (लूक १:४६-५५)

‘माझा जीव प्रभूला’ थोर मानितो

आणि ‘देव जो माझा तारणारा’

त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे.’

पाहा, आतापासून सर्व पिढ्या मला धन्य म्हणतील;

कारण जो समर्थ आहे,

त्याने माझ्याकरिता महकृत्ये केली आहेत;

आणि ‘त्याचे नांव पवित्र आहे,’

आणि जे ‘त्याचे भय धरितात,
त्यांच्यावर त्याची दया पिढ्यानंपिढ्या आहे .’

त्याने आपल्या बाहूने पराक्रम केला आहे;
जे आपल्या अंतःकरणाच्या कल्पनेने ‘गर्विष्ठ आहेत
त्यांची त्याने दाणादाण केली आहे .’

‘त्याने अधिपर्तींस’ राजसनांवरून ‘ओढून काढिले आहे,’
‘त्याने भुकेलेल्यांस उत्तम पदार्थानी तृप्त केले आहे,’
व ‘धनवानांस रिकामे लावून दिले आहे .’

आपल्या पूर्वजांस’ त्याने सांगितले ‘त्याप्रमाणे आब्राहाम’
व त्याचे ‘संतान ह्यांच्यावरील दया’ सर्वकाळ ‘समरून
त्याने आपला सेवक इस्त्राएल ह्याला साहाय्य केले आहे .’

पिता पुत्र आणि पवित्र आत्मा ह्यांचा गौरव असो .
जसा प्रारंभी होता तसा आता आणि सदासर्वदा असो . आमेन .

मरियेच्या स्तोत्राचे प्रतिगीत : हा उत्सव किती पवित्र आहे! कारण त्यामध्ये ख्रिस्त आपले अन्न बनलेला आहे;
त्यात त्याच्या दुःखसहनाचे स्मरण करण्यात आलेले आहे, आपली हृदये कृपेने भरून गेलेली आहेत आणि
भावी वैभवाचे आपल्याला अभिवचन मिळालेले आहे .

विनंत्या

प्रतिसाद : हे प्रभू येशू ख्रिस्ता, आम्हाला सार्वकालिक जीवनाची भाकर दे .

ख्रिस्ताच्या भोजनात सहभागी होण्यासाठी बोलाविण्यात आलेल्या सर्वांना तो जगाच्या जीवनासाठी असलेले
त्याचे शरीर व रक्त देतो . मनापासून त्याची याचना करीत म्हणू या . **प्रतिसाद :** हे प्रभू येशू ख्रिस्ता,
आम्हाला सार्वकालिक जीवनाची भाकर दे .

हे प्रभू येशू ख्रिस्ता, जिवंत देवाच्या पुत्रा, तू आम्हाला तुझ्या स्मरणार्थ पवित्र मिसाबली साजरा करण्याची
आज्ञा दिलेली आहेस . - ही रहस्ये योग्य प्रकारे साजरी करून तुझी ख्रिस्तसभा समृद्ध व्हावी असे कर .
प्रतिसाद : हे प्रभू येशू ख्रिस्ता, आम्हाला सार्वकालिक जीवनाची भाकर दे .

हे प्रभू येशू ग्विस्ता, शाश्वत महायाजका, तू तुझ्या धर्मगुरुंवर तुझी साकामेंते साजरी करण्याची जवाबदारी सोपविलेली आहे . - त्यांनी निखळ आनंदाने व परोपकार भावनेने तुझ्या कार्यातील आपला वाटा उचलावा म्हणून त्यांना सहाय्य कर . **प्रतिसाद :** हे प्रभू येशू ग्विस्ता, आम्हाला सार्वकालिक जीवनाची भाकर दे .

हे प्रभू येशू ग्विस्ता, तू स्वर्गीय मान्ना आहेस . एका भाकरीत सहभागी होणाऱ्या सर्वाना तू एकत्र करितोस - तुझ्यावर श्रद्धा ठेवणाऱ्यांना शांती-सलोग्वा निर्माण कर . **प्रतिसाद :** हे प्रभू येशू ग्विस्ता, आम्हाला सार्वकालिक जीवनाची भाकर दे .

हे प्रभू येशू ग्विस्ता, तू स्वर्गीय वैद्य आहेस . तुझी भाकर सेवन करणाऱ्यांना तू सार्वकालिक उपचाराचे आणि पुनरुत्थानाचे अभिवचन देतोस - आजाऱ्यांना आरोग्य दे आणि पाप्यांना खरीखुरी आशा दे . **प्रतिसाद :** हे प्रभू येशू ग्विस्ता, आम्हाला सार्वकालिक जीवनाची भाकर दे .

हे प्रभू येशू ग्विस्ता, तू भविष्यात येणारा राजा आहेस . आम्ही जेव्हा ही रहस्ये साजरी करतो तेव्हा तू पुन्हा येईपर्यंत आम्ही तुझ्या मृत्यूंची घोषणा करतो . - तुझ्याठायी मरण पावलेल्या सर्वाना तुझ्या पुनरुत्थानात सहभागी कर . **प्रतिसाद :** हे प्रभू येशू ग्विस्ता, आम्हाला सार्वकालिक जीवनाची भाकर दे .

आमच्या स्वर्गीय वापा ...

समारोपाची प्रार्थना

हे प्रभू येशू ग्विस्ता, तुझ्या दुःखसहनाचे जिवंत स्मारक म्हणून तू तुझ्या ग्विस्तसभेला एक आश्चर्यकारक साकामेत दिलेला आहेस . तुझ्या शरीर आणि रक्ताच्या पवित्र रहस्याचा आम्ही सन्मान करावा आणि त्याच्या तारणदायी शक्तीने आम्ही सदैव पावन व्हावे म्हणून आम्हाला मार्गदर्शन कर . तू परमेश्वर असून पिता आणि पवित्र आत्मा ह्यांच्यावरोवर सर्वकाळ जिवंत राहतो व राज्य करतो .

प्रतिसाद : आमेन .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद : आमेन .